

## قرآن کریم میں سجع کا ورود اور موسیقیت قرآن (تحقیقی مطالعہ)

عابد نعیم\*

سجع کا لغوی معنی:

”سجع“ کے لفظی معنی سیدھا ہونے، ایک چیز کے دوسری چیز کے مشابہہ و مماثل ہونے اور ایسی گفتگو کرنے کے آتے ہیں کہ جو شعر کے قوافی کی طرح مقفی ہو مگر موزون نہ ہو۔ کبوتر کی آواز کیلئے ”سجع“ کا لفظ استعمال کیا جاتا ہے، جس کے معنی کبوتر کے ایک طرز و انداز پر آواز نکالنے کے ہوتے ہیں۔ اگر ”سجع“ کے لفظ کی نسبت ادنیٰ کی طرف ہو تو ادنیٰ کا لہجی آواز نکالنا مراد ہوتا ہے۔ سجع کا معنی لغوی بیان کرتے ہوئے ابن منظور لکھتے ہیں:

”سجع يسجع سجعاً: استوى واستقام وأشبه بعضه بعضاً، والسجع الكلام المقفى والجمع أسجاع وأساجيع، وسجع تسجيعاً: تكلم بكلام له فواصل كفواصل الشعر من غير وزن.... وسجع الحمام يسجع سجعاً هدل على جهة واحدة“ (۱)

ابن درید ”سجع“ کے بارے میں بیان کرتے ہیں:

”والسجع القصد وسجعت الناقة إذا مدت صوتها بالحنين ويقال سجعت الحمامة إذا رددت صوتها“ (۲)

”Edward William Lane“ ”سجع“ کا معنی یوں بیان کرتے ہیں:

”سجعت الحمامة The pigeon continued its cry uninterruptedly in the uniform way“

”سجعت الناقة The she-camel prolonged her yearning cry in one uniform manner“ (۳)

سجع کا اصطلاحی معنی:

اصطلاحی طور پر سجع حسن کلام کی ایک ایسی صورت ہے کہ جس میں دو فقروں کے آخری کلمات میں قافیہ اور وزن کا اہتمام کیا جاتا ہے۔

ابن سنان الخفاجی نے سجع کی تعریف ان الفاظ میں ذکر کی ہے:

”ويحد السجع بأنه تماثل الحروف في مقاطع الفصول“ (۴)

یعنی کلام کے آخری کلمات کے حروف کا مماثل ہونا سجع کہلاتا ہے۔

ابن الاثیر ”سجع“ کے بارے میں لکھتے ہیں:

”تواطؤ الفواصل في الكلام المنشور على حرف واحد“ (۵)

”نثر میں کلام کے آخری کلمات کا ایک حرف پر اختتام میں موافق ہونا تج ہے“

تج کی تعریف کرتے ہوئے علامہ عبدالرحمان القرظی وینی رقمطراز ہیں:

”هو تواطؤ الفاصلتين من النثر على حرف واحد“ (۶)

سیحی بن حمزہ علوی نے ”کتاب الطراز“ میں تج کی تعریف یوں نقل کی ہے:

”اتفاق الفواصل في الكلام المنثور في الحرف أو في الوزن أو في مجموعهما“ (۷)

کلام منثور میں کلام کے آخری کلمات کا ایک حرف یا وزن یا ان دونوں خصوصیات میں یکساں ہونا تج کہلاتا ہے۔

ابن درید نے یوں تعریف ذکر کی ہے:

”السجع موالاة الكلام على روى واحد“ (۸)

تج وہ صنف کلام ہے کہ جس میں کلام کے آخری حروف مسلسل ایک انداز سے ذکر ہو رہے ہوں۔

علامہ ابوبکر بلاقانی اور علامہ بدرالدین زرکشی نے تعریف تج ذکر کرتے ہوئے درج ذیل الفاظ نقل فرمائے ہیں:

”هو موالاة الكلام على وزن واحد“ (۹)

علامہ جلال الدین سیوطی نے ”تج“ کی تعریف اصطلاحی ان الفاظ میں ذکر فرمائی ہے:

”السجع تواطؤ الفاصلتين من النثر على حرف واحد فهو في النثر كالكافية في الشعر“ (۱۰)

یعنی نثر میں کلام کے آخری کلمات کا کسی ایک حرف پر اختتام میں یکساں ہونا، تج ہے۔ تج کا نثر میں وہی مقام ہے

جو قافیہ کا شعر میں ہے۔

قرآن میں تج کا ورود و عدم ورود اور مذاہب:

فواصل آیات قرآنیہ کیلئے قافیہ کی اصطلاح استعمال نہ کرنے پر علماء کرام متفق ہیں۔ ان کا اتفاق اس بات پر بھی ہے کہ قرآن پاک مکمل طور پر کلام مسجع نہیں ہے، مختلف فیہ امر یہ ہے کہ آیا قرآن پاک کے منقشی و غیر موزون اواخر آیات کیلئے ”فاصلہ“ کے ساتھ ساتھ ”تج“ کی اصطلاح استعمال کی جائے گی یا نہیں؟ اس مسئلہ میں علماء کرام کی دو آراء سامنے آتی ہیں:

(۱) اکثر علماء علوم القرآن، اشاعرہ اور چند غیر اشاعرہ ائمہ و علماء کا موقف یہ ہے کہ قرآن پاک کیلئے تج کی اصطلاح استعمال کرنا جائز نہیں، اس کے بجائے قرآن پاک کیلئے ”فاصلہ“ کی اصطلاح مخصوص ہے۔

(۲) علماء بلاغت کی ایک کثیر تعداد اور چند دیگر علماء کرام اس رائے کے حامی ہیں کہ قرآن پاک کیلئے ”تج“ کی اصطلاح استعمال میں کوئی مضائقہ نہیں۔ آئندہ سطور میں فریقین کے مذاہب اور دلائل پر روشنی ڈالی جائے گی۔

عدم قائلین تج فی القرآن کا مذہب اور دلائل:

جو حضرات تج کے قرآن پاک میں ورود کو تسلیم نہیں کرتے، ان کا موقف یہ ہے کہ قرآن ایک اعلیٰ و ارفع ہستی کا اعلیٰ

وارف کلام ہے، اس کیلئے ایسی اصطلاح استعمال کرنا، جو بے معنی اور بے مقصد کلام یعنی پرندوں کی چچھاہٹ کیلئے موضوع ہے،



قطعاً نامناسب ہے، نیز قرآن پاک کے کلمات کیلئے وہی اصطلاح استعمال کرنا مناسب اور قرین قیاس ہے جو خود اللہ رب العزت نے اپنے کلام پاک کیلئے استعمال فرمائی ہے اور وہ ”فاصلہ“ کی اصطلاح ہے، نہ کہ سجع کی۔

☆ اس مذہب کے سرخیل متکلمین اشاعرہ کے امام، امام ابو الحسن اشعری رحمۃ اللہ علیہ (۳۲۴ھ) ہیں۔  
قدماء میں سے دیگر حضرات کے نام یہ ہیں:

☆ علامہ علی بن عیسیٰ رمانی معزلی (م-۳۸۴ھ)

☆ علامہ ابو بکر باقلانی (م-۴۰۳ھ)

☆ علامہ بہاء الدین بگی (م-۷۷۳ھ)

☆ علامہ سعد الدین تفتازانی (م-۷۹۳ھ)

☆ علامہ عبدالرحمن بن محمد ابن خلدون (م-۸۰۸ھ) (۱۱)

☆ علامہ عبدالرحمن الخطیب قزوینی (م-۷۳۹ھ) (۱۲)

متاخرین حضرات میں سے اس مذہب کے قائلین میں سے چیدہ چیدہ نام درج ذیل ہیں:

☆ ڈاکٹر عائشہ عبدالرحمن بنت الشاطی (مصنفہ ”لا عجز البیانی للقرآن“) (۱۳)

دلائل عدم قائلین سجع:

☆ منکرین سجع فی القرآن کی اہم نصی دلیل حدیث شریف ہے۔ حضرت ابو ہریرہؓ سے مروی ہے کہ قبیلہ ہذیل کی دو عورتیں آپس میں جھگڑ پڑیں، ایک نے دوسری کو پتھر دے مارا، جس کی وجہ سے دوسری عورت مر گئی اور چونکہ وہ حاملہ تھی، تو اس کے پیٹ میں موجود بچہ بھی مر گیا۔ یہ معاملہ حضور ﷺ کی خدمت اقدس میں پیش ہوا تو آپ ﷺ نے فیصلہ فرمایا کہ بچے کی دیت قاتلہ عورت کے خاندان والے ادا کریں گے، نیز مقتولہ کا وارث اس کا بیٹا اور دیگر ورثہ ہوں گے۔ اس فیصلہ کو سننے کے بعد حمل بن نابعہ ہذلی نے کہا کہ

”یا رسول اللہ، کیف أغرم من لا شرب ولا أکل ولا نطق ولا استهل، فمثل ذلك بطل“

یعنی ہم لوگ کیونکر اس بچے کا تاوان ادا کریں جس نے نہ پیا، نہ کھایا، نہ بولا اور نہ چلایا، اس قسم کے معاملے میں تو دیت

نہیں لی جاتی۔ اس کے جواب میں حضور ﷺ نے فرمایا:

”إنما هذا من إخوان الکھان من أجل سجعہ الذی سجع“ (۱۴)

ایسی مسجع و مثنوی عبارت استعمال کرنے کی بناء پر یہ کاہنوں کا بھائی ہے۔

ایک دوسری روایت میں یہ الفاظ ہیں:

”سجع کسجع الکھان“ (۱۵)

یعنی اس نے کاہنوں جیسی مسجح عبارت استعمال کی۔

ایک تیسری روایت میں الفاظ یہ ہیں:

”أسجعا كسجع الأعراب“ (۱۶)

یعنی اس نے دیہاتیوں جیسی سج استعمال کی۔

ایک چوتھی روایت میں ”سجع الجاهلیة“ کے الفاظ مذکور ہیں (۱۷)۔

☆ صحیح بخاری میں ”باب ما یکره من السجح فی الدعاء“ میں روایت مذکور ہے کہ حضرت ابن عباس فرماتے ہیں:

”فانظر السجع من الدعاء فاجتنبه فإني عهدت رسول الله ﷺ وأصحابه لا يفعلون إلا ذلك

یعنی لا يفعلون إلا ذلك الاجتناب“ (۱۸)

روایت کا مفہوم یہ ہے کہ دعاء کرتے ہوئے مسجح عبارت سے پرہیز کرو، کیونکہ میں نے رسول اللہ ﷺ اور

آپ ﷺ کے اصحاب کا زمانہ پایا اور دیکھا کہ وہ حضرات ”سجح فی الدعاء“ سے مکمل اجتناب کرتے تھے۔

”صحیح ابن حبان“ میں ”باب ذکر الزجر عن إكثار المرء السجع في الدعاء دون الشيء اليسير منه“

میں حضرت عائشہؓ سے درج ذیل الفاظ مروی ہیں:

”واجتنب السجع في الدعاء فإني عهدت النبي ﷺ وأصحابه يكرهون ذلك“ (۱۹)

مفہوم روایت ہے کہ دعاء میں مسجح و مقش عبارت سے اجتناب کرو کیونکہ میں نے حضور ﷺ اور آپ ﷺ کے

اصحاب کا زمانہ پایا اور دیکھا کہ وہ حضرات دعاء میں سجح کو ناپسند فرماتے تھے۔

☆ علامہ رمانی معتزلی فرماتے ہیں کہ:

فواصل سراپائے بلاغت اور سجح من قبیل العیوب ہے۔ اس کی وجہ یہ ہے کہ فواصل قرآنیہ میں اصل معانی ہوتے ہیں

اور فواصل معانی کے تابع ہوتے ہیں لیکن سجح میں اس کے برخلاف ہوتا ہے کیونکہ وہاں چونکہ محض تحسین لفظی مقصود ہوتی ہے اور

معنوی پہلو کو خاطر خواہ اہمیت نہیں دی جاتی لہذا اسجاع میں معانی تابع اور اسجاع متبوع ہوتی ہیں، اور یہ صورت حال تو خلاف

مقصود ہے کیونکہ کلام میں الفاظ کے بجائے معانی مقصود اصلی ہوا کرتے ہیں، الفاظ تو محض ان تک رسائی کا ایک وسیلہ اور ذریعہ

ہوتے ہیں، نیز اسجاع میں ایک بڑی خامی ان کا ”تکلف“ سے بھرپور ہونا ہے۔ سجح میں تحسین لفظی کے حصول کی خاطر کلام کو

مشکل اور مشکل بنانے سے بھی گریز نہیں کیا جاتا، لہذا فواصل ان خرابیوں سے پاک ہونے کی وجہ سے بلاغت شمار ہوتے ہیں اور

سجح عیب کے زمرے میں آتی ہے (۲۰)۔

☆ علامہ باقلانی نے اپنی معروف کتاب ”اعجاز القرآن“ میں ایک مستقل فصل قائم کی ہے، جس کا عنوان ”لفظی السجح من القرآن“ ہے۔

اس فصل میں علامہ نے متعدد دلائل و براہین کی مدد سے اس مذہب کی تائید کی ہے کہ قرآن پاک میں سجح کا درود نہیں ہے۔



☆ علامہ باقلانی فرماتے ہیں:

”لو كان الذی فی القرآن علی ما تقدرونه سجعاً لكان مذموماً مردوئاً، لأن السجع إذا تفاوتت أوزانه، واختلفت طرقه، كان قبيحاً من الكلام. وللسجع منهج مرتب محفوظ، وطريق مضبوط، متى أحل به المتكلم وقع الخلل في كلامه، ونسب إلى الخروج عن الفصاحة“ (۲۱)

اگر بالفرض قرآن پاک میں سجع کا ورود تسلیم کر لیا جائے، تب بھی وہ سجع، سجع مذموم ہوگی اور فصاحت کے درجہ سے خارج ہوگی کیونکہ سجع کیلئے ایک مخصوص و متعین طریق و منہج کلام کے مطابق ہونا ضروری ہے اور اگر سجع میں وزن بار بار تبدیل ہوتا رہے اور طریق و منہج کلام میں بار بار تبدیلی ہو، جیسا کہ قرآن پاک میں ہے تو ایسی سجع خارج از فصاحت شمار کی جاتی ہے۔

☆ علامہ باقلانی مزید لکھتے ہیں کہ اگر کلام اللہ سجع ہوتا تو عرب کے فصحاء و بلغاء نہ تو اس کے مقابلہ سے عاجز آتے، نہ ہی اس کو جادو قرار دیتے اور نہ ہی قرآن پاک کا اعجاز ان کے دلوں میں راسخ ہوتا بلکہ چونکہ وہ تو سجع کلام میں مہارت رکھتے تھے لہذا ان کی طرف سے کلام اللہ کا مقابلہ سجع کلام کے ذریعہ کیا جاتا۔ جب ایسا نہیں ہوا تو معلوم ہوا کہ قرآن من قبیل السجع ہرگز نہیں ہے۔

علامہ باقلانی کے الفاظ درج ذیل ہیں:

”ولو كان عندهم سجعاً لم يتحيروا فيه ذلك التحير، حتى سماه بعضهم سحراً، وتصرفوا فيما كانوا يسمونه به ويصرفونه إليه ويتوهمونه فيه، وهم في الجملة عارفون بعجزهم عن طريقه، وليس القوم بعاجزين عن تلك الأساليب المعتادة عندهم، المألوفة لديهم“ (۲۲)

☆ قائلین سجع کی ایک اہم دلیل یہی تھی کہ قرآن پاک میں جب بھی حضرت موسیٰ اور حضرت ہارون (علیہما الصلاۃ والسلام) کا اکٹھا تذکرہ ہوا تو بسبب افضلیت حضرت موسیٰ کو مقدم ذکر کیا گیا اور حضرت ہارون کو مؤخر لیکن ایک مقام پر اس ترتیب کا برعکس ہے، وہ مقام درج ذیل ہے:

”قالوا آمنوا برب هارون وموسى“ (۲۳)

قائلین سجع کا کہنا یہ ہے کہ اس مقام پر محض سجع کی رعایت کی خاطر حضرت ہارون کا تذکرہ حضرت موسیٰ سے پہلے کیا گیا کیونکہ اس آیت کا سباق و سباق ”ہارون“ کے لفظ کے ”موسى“ کے لفظ پر تقدم کا تقاضا کرتا ہے۔

علامہ باقلانی اس دلیل کی تردید کرتے ہوئے لکھتے ہیں:

”وأما ما ذكره من تقديم موسى على هارون عليهما السلام في موضع وتأخيرهما في موضع لمكان السجع وتساوى مقاطع الكلام فليس بصحيح، لأن الفائدة عندنا غير ما ذكره وهي أن إعادة ذكر القصة الواحدة بالفاظ مختلفة تؤدي معنى واحداً من الأمر الصعب، الذي تظهر به الفصاحة وتبين به البلاغة“ (۲۴)

قائلین سجع کا یہ دلیل پیش کرنا کہ ایک موقع پر حضرت موسیٰ کو حضرت ہارون پر مقدم کرنا اور دوسرے موقع پر مؤخر

کر دینا جمع کی رعایت کی وجہ سے ہے، درست نہیں۔ اس تقدیم و تاخیر کی وجہ ہمارے نزدیک یہ ہے کہ قرآن پاک میں ایک ہی واقعہ کو مختلف الفاظ کے ساتھ ذکر کرنا حالانکہ مفہوم سب مقامات پر یکساں ہو، ایک مشکل امر ہے اور یہی امر قرآن پاک کی فصاحت و بلاغت کا مظہر ہے۔

☆ ”تقدیم ہارون علی موسیٰ علیہما السلام“ کی بحث کے تحت علامہ حسناوی نے قائلین جمع کی دلیل کی تردید کرتے ہوئے ذکر ہارون کو ذکر موسیٰ پر مقدم کرنے کی مزید دو وجوہات بیان فرمائی ہیں

(۱) حضرت ہارون علیہ السلام، حضرت موسیٰ علیہ السلام کی نسبت کلام پر زیادہ قدرت رکھتے تھے۔ اس کی دلیل قرآن پاک میں حضرت موسیٰ علیہ السلام کا ارشاد ہے:

﴿وَإِخَىٰ هَارُونَ هُوَ أَفْصَحُ مِنِّي لِسَانًا﴾ (۲۵)

میرے بھائی ہارون مجھ سے زیادہ فصیح اللسان ہیں۔

(۲) اہل کتاب سے منقول ہے کہ حضرت ہارون، حضرت موسیٰ سے تین برس بڑے تھے (۲۶)۔ لہذا تقدم فی الذکر کا سبب جمع کی رعایت نہیں بلکہ عمر میں بڑا ہونا ہے۔

☆ ”فخرانیۃ الأدب وغایۃ الأرب“ میں ”علامہ بہاء الدین السبکی“ کے حوالہ سے یہ دلیل نقل کی گئی ہے کہ قرآنی کلمات کیلئے ”جمع“ کا لفظ استعمال کرنا مناسب نہیں کیونکہ جمع ایک ایسی اصطلاح ہے کہ جس کو خود اللہ رب العزت نے کلمات قرآن کیلئے پسند نہیں فرمایا، اس کے بجائے اللہ رب العزت نے کلمات قرآنیہ کیلئے ”فاصلہ“ کا لفظ استعمال فرمایا ہے (۲۷)۔

ارشادِ بانی ہے:

﴿کتاب فصلت آیاتہ﴾ (۲۸)

قرآن پاک ایک ایسی کتاب ہے کہ جس کی آیات کو فاصلہ کے انداز میں بیان کیا گیا ہے۔

☆ علامہ عبدالرحمن القزوینی ”جمع فی القرآن“ کی نفی کرتے ہوئے فرماتے ہیں:

”ولا یقال فی القرآن أسجاع بل یقال فواصل“ (۲۹)

یعنی قرآن پاک کے کلمات کیلئے اسجاع (جمع کی جمع) کا لفظ استعمال نہیں کیا جاتا بلکہ اس کے بجائے فواصل (فاصلہ کی جمع) کا لفظ استعمال ہوتا ہے۔

☆ مذکورہ بالا عبارت کی وضاحت کرتے ہوئے علامہ سعد الدین تفتازانی فرماتے ہیں کہ قرآن پاک کے کلمات کیلئے ”جمع“ کے لفظ سے اجتناب بوجہ تعظیم اور ادب کے ہے کیونکہ ”جمع“ لغت میں کبوتر کی آواز کیلئے موضوع لفظ ہے جو کہ ایک بے معنی اور بے مقصد آواز ہوتی ہے، نیز جمع کا لفظ قرآنی کلمات کیلئے استعمال کرنے کیلئے ہمارے پاس کوئی شرعی اذن اور دلیل بھی موجود نہیں۔



علامہ تفتازانی کے الفاظ درج ذیل ہیں:

”و يقال في القرآن أسجاع رعاية للأدب وتعظيمًا، إذ السجع في الأصل هدير الحمام ونحوها وقيل لعدم الإذن الشرعي“ (۳۰)

مذہبِ قائلینِ جمعِ فی القرآن اور دلائل:

علماءِ بلاغت کی اکثریت اس موقف کی حامی ہے کہ قرآن پاک کے کلمات کیلئے جمع کا لفظ استعمال کرنے میں ہرگز کوئی مضائقہ نہیں کیونکہ کلام اللہ، حدیث پاک اور کلامِ بلاء اس صنعتِ بلیغ کے استعمال سے پڑ ہیں، نیز یہ صنعت قرآن وحدیث کی خوبصورتی کو چارچاند لگا دیتی ہے۔ اس مذہب کے چیدہ چیدہ قائلین کے اسماء یہ ہیں:

- ☆ علامہ ابولہلال العسکری (م۔ ۳۹۵ھ)
- ☆ علامہ ابن سنان الخفاجی (م۔ ۴۶۶ھ)
- ☆ علامہ ضیاء الدین ابن الاثیر (م۔ ۶۳۷ھ)
- ☆ امام تکی بن حمزہ علوی (م۔ ۷۴۵ھ)
- ☆ علامہ ابن القیم الجوزیہ (م۔ ۷۵۱ھ)
- ☆ علامہ بدرالدین زرکشی (م۔ ۷۹۳ھ)
- ☆ علامہ ابن جیمہ الحموی (م۔ ۸۳۷ھ)
- ☆ علامہ جلال الدین سیوطی (م۔ ۹۱۱ھ)

علماء متاخرین میں سے اس موقف کے قائلین یہ ہیں:

- ☆ علامہ سید احمد ہاشمی (م۔ ۱۳۶۲ھ) (مصنف ”جواہر البلاغۃ“)
- ☆ سید احمد صقر (علامہ باقلانی کی ”اعجاز القرآن“ کے مقدمہ کے مصنف)
- ☆ محمد الصادق عربون (مصنف ”القرآن العظیم ہدایتہ“ وإعجازہ فی اقوال المفسرین“)
- ☆ بروکلان کارل (مصنف ”تاریخ الادب العربی“ (۳۱) ☆ عبدالکریم الخطیب (مصنف ”اعجاز القرآن“ (۳۲)
- ☆ فتحی عبدالقادر فرید (مصنف ”فنون البلاغۃ بین القرآن وکلام العرب“ (۳۳)
- ☆ ڈاکٹر فؤاد علی رضا (مصنف ”من علوم القرآن“ (۳۴)

دلائلِ قائلینِ جمعِ فی القرآن:

☆ قائلینِ جمع نے اس بات کی وضاحت کی ہے کہ جمع بذاتِ خود معیوب صنفِ کلام نہیں ہے۔ اس مسئلہ کی وضاحت کرتے ہوئے قائلینِ جمع نے جمع کی دو اقسام بیان کی ہیں۔

(۱) جمع محمود:

یہ وہ قسم ہے کہ جس میں آخری حروفِ کلمات متماثل ہوتے ہیں، ان میں تکلف کا عنصر نہیں پایا جاتا، متکلم بہ سہولت و آسانی کلام کرتا ہے، کلام میں الفاظِ جمع کے بجائے معنی مقصود بالذات ہوتا ہے اور الفاظ کی خوبصورتی ثانوی حیثیت رکھتی ہے۔ یہی وہ قسم ہے کہ جو دراصل ”جمع“ کی اصطلاح کا اصل مصداق ہے، نیز یہ قسم فصاحت اور بلاغت میں ایک اعلیٰ اور ارفع مقام رکھتی ہے، قرآن

پاک میں جو سجع وارد ہے، وہ اسی قسم سے تعلق رکھتی ہے۔ حدیث شریف اور بلغاء کا سجع کلام بھی اسی قسم سے تعلق رکھتا ہے۔  
(۲) سجع مذموم:

دوسری قسم وہ ہے کہ جس میں کلمات کے اواخر میں متماثل کے بجائے قریب المحرج حروف پائے جاتے ہیں، کلام میں تحسین لفظی کو اولین اور معنوی جہت کو ثانوی حیثیت حاصل ہوتی ہے، تحسین لفظی کی خوبی حاصل کرنے کیلئے متکلم اپنے کلام میں تکلف سے بھی گریز نہیں کرتا۔ اس قسم سجع کو عند البلغاء مذموم و مردود شمار کیا جاتا ہے اور اصطلاحاً اسے ”سجع“ کے نام سے موسوم بھی نہیں کیا جاتا (۳۵)۔

☆ قائلین سجع نے قرآن پاک، حدیث پاک اور بلغاء کے کلام سے سجع کلام کی متعدد مثالیں پیش کر کے ثابت کیا ہے کہ سجع معیوب نہیں۔ ارشادِ بانی ہے:

- (۱) ﴿و الطور، و کتاب مسطور، فی رق منشور، و البیت المعمور﴾ (۳۶)
- (۲) ﴿سبح اسم ربك الأعلى، الذی خلق فسوی، و الذی قدر فهدی، و الذی أخرج المرعی﴾ (۳۷)
- (۳) ﴿یا یأیها المدثر، قم فأنذر، و ربك فکبر، و ثیابك فطهر﴾ (۳۸)
- (۴) ﴿فأما الیتیم فلا تقهر، و أما السائل فلا تنهر﴾ (۳۹)
- (۵) ﴿بل کذبوا بالساعة و اعتدنا لمن کذب بالساعة سعیرا، إذا رأتهم من مکان بعید سمعوا لها نغیظا و زفیرا، و إذا ألقوا منها مکانا ضیقا مقرنین دعوا هنالک ثبورا﴾ (۴۰)

احادیث مبارکہ میں بھی سجع مقفی کلام کی ایک کثیر تعداد موجود ہے۔ مثالیں درج ذیل ہیں:

المستدرک علی التحسین میں حضور ﷺ کا ارشاد یوں منقول ہے:

”أفشوا السلام، و أطعموا الطعام، و صلوا الأرحام، و صلوا الناس نیام، تدخلوا الجنة بسلام“ (۴۱)

حضرت انسؓ کے بھائی ابو عمیر ایک چڑیا کے بچے کے ساتھ کھیلا کرتے تھے، وہ مر گیا تو حضور ﷺ نے ان سے دل گلی

اور خوش طبعی کرتے ہوئے فرمایا:

”أبا عمیر، ما فعل النغیر“ (۴۲)

”حلیۃ الاولیاء“ میں حضرت علی بن ابی طالبؓ کے تذکرہ میں ان کے ایک خطبہ کے مسجع الفاظ یوں مذکور ہیں:

”أوصیکم عباد اللہ بتقوی اللہ الذی ضرب لکم الأمثال، و وقت لکم الآجال، و جعل لکم أسماء تعی ما عنہا، و أبصارا لتجلاوا عن غشاہا، و أفئدة تفہم ما دعاہا فی ترکیب صورہا و ما أعرہا“ (۴۳)

☆ قرآن پاک سے سجع کلام کی مثالیں بیان کرنے کے بعد علامہ خفاجی لکھتے ہیں کہ سجع کی قسم محمود کے قرآن میں وجود سے یہ

امر ثابت ہو جاتا ہے کہ قرآنی مقفی کلمات کو سجع کا نام دینے میں کوئی شرعی رکاوٹ نہیں۔

”و هذا جائز أن یسمى سجعاً لأن فیہ معنی السجع ولا مانع فی الشرع یمنع من ذلك“ (۴۴)

☆ علامہ جلال الدین سیوطی نے ابن النقیس کے حوالے سے لکھا ہے کہ وہ کہتے ہیں:



”یکفی فی حسن السجع ورود القرآن به“ (۳۵)

یعنی سجع کی خوبی کیلئے محض یہی کافی ہے کہ اس کا ورود قرآن پاک میں ہوا ہے۔

نیز علامہ سیوطی نے حازم کے حوالہ سے نقل کیا:

”و کیف يعاب السجع على الإطلاق، وإنما نزل القرآن على أساليب الفصيح من كلام العرب، فوردت الفواصل فيه بإزاء ورود الأسجاع في كلامهم“ (۳۶)

سجع کو مطلقاً معیوب کیسے قرار دیا جاسکتا ہے حالانکہ قرآن پاک تو کلام عرب کے فصیح ترین اسلوب کے مطابق نازل ہوا اور اس میں مقشّی کلام کا ورود اسی طرح ہے کہ جس طرح اہل عرب کے کلام میں مسجع کلام کا وارد ہونا۔

☆ علامہ ابوہلال العسکری نے تو سجع کی حمایت کرتے ہوئے یہاں تک فرمادیا کہ کسی بھی متکلم کا کلام اس وقت تک بلیغ نہیں کہلا سکتا جب تک کہ وہ سجع جیسی بدلیغ صنف کلام کے ساتھ متصف نہ ہو تو قرآن پاک جیسا بلیغ کلام کیسے سجع سے خالی ہو سکتا ہے۔

علامہ فرماتے ہیں:

”لا يحسن منشور الكلام ولا يحلو حتى يكون مزدوجاً ولا تكاد تجد لبليغ كلاماً يخلو من الازدواج... وقد كثر الازدواج فيه (أى فى القرآن) حتى حصل فى أوساط الآيات“ (۳۷)

☆ جاحظ نے سجع کی حمایت میں درج ذیل دلیل پیش کی:

”وجدنا الشعر من القصيد والرجز، قد سمعه النبي ﷺ فاستحسنه وأمر به شعرائه، وعمامة أصحاب رسول الله ﷺ قد قالوا شعراء، قليلاً كان أم كثيراً، وسمعوا واستنشدوا، فالسجع والمزدوج دون القصيد والرجز، فكيف يحل ما هو أكثر، ويحرم ما هو أصغر“ (۳۸)

مفہوم کلام یہ ہے کہ حضور ﷺ نے قصائد اور رجز یہ اشعار کو سنا اور پسند فرمایا اور شعراء کو ایسے اشعار تیار کرنے کا حکم بھی دیا، صحابہ کرام کی ایک کثیر تعداد نے شعر گوئی کی، خواہ کم اشعار ہوں یا زیادہ، صحابہ کرام نے اشعار و قصائد سنے اور پڑھے بھی، سجع اور مقشّی کلام کا درجہ قصائد اور اشعار سے یقیناً کم ہے۔ یہ کیسے ممکن ہے کہ اشعار تو اعلیٰ درجہ ذم میں ہونے کے باوجود مباح ہو جائیں اور سجع اس سے کم تر ہوتے ہوئے ناجائز قرار پائے۔

☆ سجع کے عدم قائلین پر سخت الفاظ میں تنقید کرتے ہوئے علامہ ضیاء الدین، ابن الاثیر لکھتے ہیں:

”وقد ذمه (أى السجع) بعض أصحابنا من أرباب هذه الصناعة، ولا أرى ذلك وجهاً سوى عجزهم أن يأتوا به، وإلا فلو كان مذموماً لما ورد فى القرآن الكريم، فإنه قد أتى منه بالكثير حتى إنه ليؤتى بالسورة جميعها مسجوعة كسورة الرحمن وسورة القمر وغيرهما، وبالجملة فلم تخل منه سورة من السور“ (۳۹)

بعض اہل بلاغت نے سجع کو مذموم قرار دیا ہے، میرے نزدیک ان کے اس عمل کی سوائے اس کے کوئی وجہ نہیں کہ وہ حضرات خود اس صنف بلیغ کے استعمال پر قادر نہیں، وگرنہ حقیقت تو یہ ہے کہ اگر یہ صنف کلام مذموم ہوتی تو قرآن پاک میں اس کا ورود ہرگز نہ ہوتا حالانکہ قرآن میں اس صناعت کا استعمال بکثرت ہے، یہاں تک کہ سورة الرحمن،

سورۃ القمر اور ان کے علاوہ دیگر کئی سورتیں مکمل مسجع نازل ہوئی ہیں۔ خلاصہ یہ کہہ دینا کافی ہے کہ حج سے قرآن پاک کی کوئی سورت مبارکہ خالی نہیں ہے۔

☆ وہ حدیث مبارک جس میں حج کی ممانعت ان الفاظ میں مذکور ہے کہ ”أسجعا كسجع الكهان“ کے بارے میں علامہ ابن الاثیر فرماتے ہیں کہ اس حدیث میں حضور ﷺ نے مطلقاً حج کی مذمت نہیں فرمائی بلکہ ایسی حج کی مذمت فرمائی ہے کہ جو کابھوں کی طرح پر ہو۔ اگر یہ بات نہ ہوتی تو نبی اکرم ﷺ ”أسجعا كسجع الكهان“ کے الفاظ فرمانے کے بجائے محض ”أسجعا“ کا لفظ استعمال فرماتے، لیکن آپ ﷺ کا ”أسجعا“ کے لفظ کے بعد ”كسجع الكهان“ اور دوسری روایت کے مطابق دیگر الفاظ کا اضافہ کرنا اس امر پر دال ہے کہ آپ ﷺ کا مقصد مطلقاً حج کی نفی کے بجائے حج کہان کی نفی تھی۔

نیز علامہ ابن الاثیر نے ایک اور انداز اختیار کرتے ہوئے اس روایت پر کلام کیا ہے۔ علامہ فرماتے ہیں کہ حضور ﷺ کا مذمت فرمانا مسجع الفاظ کلام کے ساتھ متعلق نہیں بلکہ اس کلام کے مفہوم اور حکم کے ساتھ متعلق ہے کہ جو حضور ﷺ کے دیت کے فیصلہ کے جواب میں کیا گیا کہ جس بچے نے نہ کھایا، نہ پیا، نہ بولا اس کی دیت کیسی؟ یعنی جس طرح کابھوں کے کلام میں حق کی تکذیب اور عدم تصدیق ہوتی ہے، اسی طرح کلام کی جھلک معترض کے کلام میں بھی پائی گئی، حضور ﷺ کی مذمت اسی کلام کے حکم کے ساتھ متعلق ہے۔ علامہ فرماتے ہیں:

”فالسجع إذا ليس بمنهى عنه وإنما المنهى عنه هو الحكم المتبوع في قول الكاهن فقال رسول الله ﷺ ”أسجعا كسجع الكهان“ أي أحكما كحكم الكهان وإلا فالسجع الذي أتى به ذلك الرجل لا بأس به... وإنما المنكر هو الحكم الذي تضمنه في امتناع الكاهن أن يدي الحنين بغرة عبد أو أمة“ (۵۰)

”حدیث حج کہان“ کے بارے میں علامہ ابن القیم الجوزیہ لکھتے ہیں:

”الإنكار إنما كان لسجع مخصوص وهو ما قصد به إبطال حق أو تحقيق باطل“ (۵۱)

حدیث مذکور میں محض ایسی حج کی مذمت ہے کہ جس کے ذریعے حق کو باطل یا باطل کو حق ثابت کرنے کی مذموم سعی کی جائے۔

☆ عبدالکریم الخطیب اپنی کتاب ”عجااز القرآن“ میں لکھتے ہیں:

”وأما السجع وإن كان قد اعتمد عليه الكهان... إلا أن العرب قد عرفت النثر المسجوع في غير سجع الكهان، عرفته في خطابتها، وفي وصاياها وفي حكمها وأمثالها... أما السجع فهو سجع كهان وسجع غير كهان والمنزه عنه القرآن هو سجع الكهان لا مطلق السجع“ (۵۲)

حج کابھوں کی طرف منسوب اسلوب کلام ہے۔ لیکن اصل بات یہ ہے کہ اہل عرب میں سے نثر مسجوع کا استعمال صرف کابھوں ہی نہیں کیا کرتے تھے بلکہ عرب خطبات، وصایا، حکمت کی باتوں اور ضرب الامثال میں بھی نثر مسجوع کا استعمال عام تھا، لہذا حج وہ بھی ہے جو کابھوں استعمال کرتے تھے اور حج وہ بھی ہے کہ جو غیر کابھوں استعمال کرتے



تھے۔ قرآن پاک میں جس قسم سجع کا ورود نہیں، وہ کانہوں کی سجع ہے لہذا مطلق سجع کی قرآن پاک سے نفی کرنا درست نہیں۔

☆ ڈاکٹر فواد علی رضانے سجع کہان کی خرابیوں اور اس کے عیوب پر روشنی ڈالتے ہوئے لکھا:

”أما سجع الكهان فهو حديث أمرد أھوج، نثر محمل بالرمز، مخلوط بكل آفة، تشوش ألفاظه، ليس لها ضوابط، ومعانيه أشبه بأضغاث الأحلام التي لا يجتمع للمتأولين لها قول مع قول“ (۵۳)

کانہوں کا سجع کلام کم سن اور کم عقل بچے کی گفتگو کی طرح مبنی بر حماقت ہوتا ہے، وہ ایک ایسا کلام ہوتا ہے کہ جس کی حقیقت واضح نہیں ہوتی بلکہ وہ رموز و اسرار پر مشتمل ہوتا ہے، وہ ہر قسم کی آفات کا محور و مرکز ہوتا ہے، اس کے الفاظ ایسے غیر مربوط و بے ترتیب ہوتے ہیں کہ ان میں قواعد و ضوابط کا یکسر لحاظ نہیں رکھا جاتا، ان کے کلام کے معانی ایسے پراگندہ خوابوں کی طرح ہوتے ہیں جن کی تعبیر و تاویل بیان کرنے والوں میں سے کسی ایک کا موقف دوسرے سے مماثل نہیں ہوتا۔

☆ ”قائلین سجع“ کی جانب سے ایک قوی دلیل یہ پیش کی جاتی ہے کہ قرآن پاک و حدیث پاک میں بعض مقامات پر محض سجع کی مناسبت کی خاطر کلمات اور حروف کو بعض دوسرے ایسے کلمات اور حروف سے تبدیل کر دیا گیا ہے کہ جو سجع کے ساتھ مناسب و موافق تھے، نیز سجع کی خاطر دیگر تبدیلیاں بھی عمل میں لائی گئیں جو سجع کی اہمیت پر دال ہیں۔ علامہ ابن حجر حموی لکھتے ہیں:

”إن السجع مبني على التغيير فيحوز أن تغير لفظة الفاصلة لتوافق أختها“ (۵۴)

سجع کی بنیاد چونکہ تبدیلی پر ہے لہذا ایک فاصلہ کو دوسرے فاصلہ کی موافقت سے تبدیل کرنا درست ہے۔

اس کے بعد علامہ نے مثال میں قرآن پاک کی ”سورۃ الضحیٰ“ (پارہ: ۳۰) (۵۵) پیش کی ہے۔ دلیل یوں ہے کہ ”الضحیٰ“ اور ”سجی“ کے الفاظ اصلاً ناقص و ادوی ہیں، لیکن آئندہ کلمات اخیرہ ”قلی“، ”الأولی“ وغیرہ کی مناسبت سے انکو یاء سے تبدیل کر کے لکھا گیا ہے۔

علامہ نے اگلی مثال بھی ”سورۃ الضحیٰ“ سے پیش کی ہے اور اس مثال میں محض سجع کی رعایت کرتے ہوئے مفعول بہ کو

کلام سے حذف کر دیا گیا۔ ارشادِ بانی ہے:

﴿مَا وَدَّعَكَ رَبُّكَ وَمَا قَلَى﴾ (۵۶)

یعنی نہ تو تیرے رب نے تجھے چھوڑا ہے اور نہ ہی وہ تجھ سے ناراض ہوا ہے۔

اس مقام پر اصل عبارت ”وما قلاک تھی مگر دیگر آیات کی مناسبت کی وجہ سے آخر میں سے ضمیر مخاطب کو حذف کر دیا گیا۔

علامہ ابن حجر حموی نے تیسری مثال اس مقام کی پیش فرمائی ہے کہ جہاں ایک متواتر قراءت کے مطابق ایک غیر منصرف پر

مناسبتِ صحیح کی بناء پر تین پڑھتے ہوئے اسے منصرف بنا دیا گیا۔ اس کی مثال درج ذیل ہے۔

﴿وَيُطَافُ عَلَيْهِمْ بِانِيَّةٍ مِنْ فَضَّةٍ وَأَكْوَابٍ كَانَتْ قَوَارِيرًا﴾ (۵۷)

امام حفص کی قراءت میں ”قواریر البغیرتین کے غیر منصرف پڑھا گیا ہے لیکن قراءتِ سبعہ میں سے ایک کی قراءت کے مطابق اسے ”قواریراً“ پڑھا گیا ہے اور اس تبدیلی کی وجہ محض ماقبل اور مابعد کلامِ مسجع کی مناسبت و رعایت ہے۔

ان مثالوں کو بیان کرنے کے بعد علامہ فرماتے ہیں کہ ان مثالوں کا ذکر بطور نمونہ کیا گیا ہے، وگرنہ قرآن پاک میں اسی انداز کی متعدد مثالیں موجود ہیں۔ علامہ لکھتے ہیں:

”ولو تتبع المتأمل ذلك في الكتاب العزيز لوجدہ كثيرا“ (۵۸)

اگر تلاش کرنے والا تلاش کرے تو اسے اس طرح کی مثالیں قرآن پاک میں بکثرت مل جائیں گی۔

مناسبتِ صحیح کی خاطر کلمات میں تبدیلی کی مثالیں قرآن پاک سے تو ذکر کر دی گئیں، احادیثِ مبارکہ سے مثالیں درج ذیل ہیں:

(۱) صحیح بخاری میں مذکور ہے کہ نبی اکرم ﷺ حضرت حسنؓ اور حضرت حسینؓ کو حفاظت کی دعاء دیتے اور فرماتے کہ یہی دعاء تمہارے جدا مجد حضرت ابراہیمؑ اپنے بیٹوں حضرت اسماعیلؑ اور حضرت اسحاقؑ کو پڑھ کر دم کیا کرتے تھے۔

الفاظِ دعاء یہ ہیں:

”أعوذ بكلمات الله التامة، من شيطان وهامة، وعين لامة“ (۵۹)

میں شیطان، زہر دار کیڑے اور سخت اور لگنے والی نظر سے اللہ رب العزت کے کامل کلمات کی پناہ میں آتا ہوں۔

اس مقام میں اصل لفظ ”عين لامة“ کے بجائے ”عين ملممة“ تھا جسے رعایتِ صحیح کی بناء پر ”لامة“ سے تبدیل کر دیا۔

(۲) ایک دوسرے مقام پر ارشادِ نبوی ﷺ ہے:

اللهم لا عيش إلا عيش الآخرة فاغفر للأنصار والمهاجرة (۶۰)

یعنی اے اللہ! بلاشبہ اصل زندگی آخرت کی زندگی ہے لہذا انصار و مہاجرین کی مغفرت فرمادے۔

یہاں دراصل ”المهاجرة“ کا لفظ ”الآخرة“ کے ساتھ مناسبت کی وجہ سے ذکر کیا گیا اور نہ اصل لفظ ”المهاجرین“ تھا۔

(۳) حضور ﷺ نے صحابہ کو حبشہ اور ترکی کے علاقوں کے فتح ہونے کی پیشین گوئی کرتے ہوئے نصیحت فرمائی:

”دعوا الحبشة ما ودعوكم و اتركوا الترك ما تركوكم“ (۶۱)

اہل حبشہ کو اس وقت تک نقصان نہ پہنچانا جب تک کہ وہ تم سے مصالحت سے پیش آئیں اور اہل ترک کے ساتھ

بھی یہی سلوک روا رکھنا۔

اس مقام پر اصل لفظ ”وادعوكم“ (ازموادعت بمعنی مصالحت) تھا جسے ”ترکوكم“ کی مناسبت سے ”ودعوكم“

سے تبدیل کر دیا۔

☆ علامہ ابن الاثیر اور تبحی بن حمزہ علوی نے ”صحیح مقبول“ کیلئے چار شرائط بیان کی ہیں۔ ان کا خلاصہ درج ذیل ہے۔



(۱) سجع کے الفاظ شیریں اور دل آویز ہوں، ان میں ایسی دلکشی ہو کہ سماعتیں ان کی طرف مائل ہوں، کان ان کو سنتے وقت لذت و سرور کی کیفیت سے سرشار ہوں، الفاظ کی باہمی مطابقت اور طرز کلام کی یکسانیت خصوصیت سے مد نظر رکھی جائے اور الفاظ کلام کی عمدگی اور خوبی کا پہلو نظر انداز نہ ہونے پائے۔

(۲) الفاظ مجموعہ کو اولین حیثیت حاصل نہ ہو، ان کے بجائے معنوی جہت کو اولین مقام حاصل ہو، الفاظ کی تحسین کا درجہ معانی کے بعد اور ثانوی ہو۔

(۳) الفاظ سجع غیر مانوس اور اجنبی نہ ہوں، نہ ہی ایسے الفاظ استعمال کئے جائیں کہ جو کلام کی حیثیت کو کمزور کر دیں اور کلام درجہ بلاغت سے گر جائے۔ الغرض مانوس و معروف اور معتبر و دلکش الفاظ کا انتخاب ضروری ہے۔

(۴) کلام مجموعہ کے دونوں حصوں میں سے ہر ایک میں پائے جانے والے کلام کا معنی و مفہوم دوسرے حصہ سے مختلف ہونا ضروری ہے وگرنہ کلام یکسانیت اور تکرار کا شکار ہو جائے گا (۶۲)۔  
ان چاروں شرائط کا اعتبار ہر سجع مقبول میں ہونا ضروری ہے۔

☆ علامہ سعد الدین تفتازانی نے سجع کی نفی پر دلیل پیش کی تھی کہ ہمارے پاس سجع کی اصطلاح کو قرآن کیلئے استعمال کرنے کیلئے کوئی شرعی دلیل یا شرعی اجازت موجود نہیں۔ اس کا جواب قائلین سجع کی طرف سے یہ جواب دیا جاتا ہے کہ علامہ سعد الدین تفتازانی نے اس دلیل کو بیان کرنے کے بعد خود اس دلیل کو ”فیہ نظر“ کہہ کر ”محل اشتباہ“ قرار دیا ہے (۶۳)۔

☆ علامہ خفاجی نے ”عدم قائلین سجع“ کی ”سجع“ کو ”فاصلہ“ کے نام سے موسوم کرنے کی بہترین وجہ بیان فرمائی ہے۔ ان کے مطابق ”سجع“ کے لفظ سے اعراض کی وجہ یہ ہے کہ قرآن پاک جیسے اعلیٰ و ارفع خدائی کلام کیلئے ایسے الفاظ کا انتخاب کیا جائے کہ جو دوسرے کلاموں میں عام نہیں، خصوصاً وہ الفاظ یا اصطلاحات قرآن پاک کیلئے استعمال نہ کی جائیں جو کہ انہوں کے کلام کیلئے شائع ہیں۔

علامہ فرماتے ہیں کہ مذکورہ وجہ کے علاوہ ”سجع“ کا لفظ قرآنی کلمات کیلئے استعمال کرنے میں کوئی اور مانع نظر نہیں آتا۔

”وأظن أن الذي دعا أصحابنا إلى تسمية كل ما في القرآن فواصل ولم يسموا ما تماثلت حروفه سجعاً، رغبة في تنزيه القرآن عن الوصف اللاحق بغيره من الكلام والمروي عن الكهنة وغيرهم، وهذا غرض في التسمية قريب“ (۶۴)

☆ قائلین سجع پر ایک اعتراض یہ وارد ہوتا ہے کہ اگر کلام مجموعہ، کلام غیر مجموعہ پر افضل ہے تو پورا قرآن مجموعہ ہونا چاہئے تھا حالانکہ صورت حال ایسی نہیں؟

اس کی وجہ بیان کرتے ہوئے علامہ خفاجی فرماتے ہیں:

”إن القرآن أنزل بلغة العرب وعلى عرفهم وعاداتهم وكان الفصح من كلامهم لا يكون كلامه كله مسجوعاً لما في ذلك من إمارات التكلف والاستكراه والتصنع“ (۶۵)

قرآن پاک کا نزول قواعد لغت عرب اور اہل عرب کے عرف و عادت کے مطابق ہوا ہے، اور فصحاء عرب کا سارا کلام مسجوع نہیں ہوا کرتا کیونکہ پورے کلام کو مسجوع و مقفی لانے میں تکلف اور تصنع ہے، اسی وجہ سے پورا قرآن پاک مسجع نازل نہیں ہوا۔

مذکورہ بالا اعتراض کا جواب دیتے ہوئے علامہ ابن الاثیر دو وجوہ بیان فرماتے ہیں۔

(۱) إنه سلك به مسلك الإيجاز والاختصار، والسجع لا يؤتى في كل موضع من الكلام على

حد الإيجاز والاختصار، فترك استعماله في جميع القرآن لهذا السبب“

(۲) وههنا وجه آخر هو أقوى من الأول... لأن ورود غير المسجوع معجزاً أبلغ في باب

الإعجاز من ورود المسجوع“ (۶۶)

پہلی وجہ کا خلاصہ یہ ہے کہ قرآن پاک میں اختصار کا پہلو مد نظر رکھا گیا ہے، اور کلام میں ہر موقع پر مقفی و مسجع کلام لانے کی صورت میں اختصار کی خصوصیت برقرار نہیں رہتی لہذا مکمل قرآن پاک کو اس صنف کلام کے ساتھ متصف کر کے نہیں لایا گیا۔ دوسری وجہ کا خلاصہ یہ ہے کہ یقیناً مسجع کلام، غیر مسجع کلام پر برتر ہے مگر قرآن پاک کے اعجاز اور بلاغت کا اعلیٰ درجہ یہی ہے کہ غیر مسجع انداز میں کلام ذکر کر کے اس کو اس درجہ کمال تک پہنچا دیا کہ فصحاء و بلغاء عرب کے مسجع کلام کو اس کے مقابلہ سے عاجز کر دیا۔ اسی بلاغی پہلو کی خاطر قرآن پاک کو مکمل طور پر مسجع نازل نہیں کیا گیا۔

### سجع اور موسیقیت قرآن:

قرآنی آیات کے مقفی و غیر موزون اواخر آیات کیلئے ”فاصلہ“ کی اصطلاح کے ساتھ ساتھ ”سجع“ کی اصطلاح استعمال کی جائے یا نہ کی جائے، بہر حال اس کی وجہ سے قرآن پاک کی موسیقیت اور ترنم پر کوئی اثر مرتب نہیں ہوتا، کیونکہ فاصلہ اور سجع دونوں کا مقصد کلام کے حسن میں اضافہ کرنا ہے، نیز قرآن پاک کی موسیقیت ایک مخصوص اور مستقل نظام کے تابع ہے اور یہ نظام شعری اور نثری قواعد کا پابند نہیں۔ اس نظام کی تفصیل حسب ذیل ہے۔

### آیات قرآنیہ کی موسیقی اور اس کا اسلوب و نظام:

شاہ ولی اللہ رحمۃ اللہ علیہ دیک قرآن پاک میں فنِ قوانی کے قواعد کا لحاظ اس وجہ سے نہیں رکھا گیا کہ قرآن عرب و عجم سب کیلئے نازل ہوا، اور ان سب قوموں کے ہاں اوزانِ شاعری اور قواینِ شاعری و قوانی مختلف ہیں لہذا قرآن نے ان سب معیارات سے ہٹ کر اپنا ایک الگ معیار اور میزان بنایا اور اس کے موافق قرآنی قوانی و نواصل کی تشکیل ہوئی۔

موسیقی کے اس نظام کے بارے میں شاہ ولی اللہ رحمۃ اللہ علیہ ”میں لکھتے ہیں:

”وتلك القاعدة أنه اعتبر في أكثر السور امتداد الصوت لا الطويل والمديد من البحور مثلاً،

واعتبر في الفواصل انقطاع النفس بالمدة وما تعتمد عليه المدة لا قواعد فن القوافي“ (۶۷)



قاعدہ یہ ہے کہ خدا تعالیٰ نے اکثر سورتوں میں آواز کی لمبائی کا اعتبار کیا ہے نہ کہ بحر طویل و مدید وغیرہ کا، اور فواصل میں سانس کے حرف مدہ پر ٹھہرنے پر اعتماد کیا ہے، یا جس پر مدہ اعتماد کرتا ہے، اس پر ٹھہرنے پر اعتماد کیا ہے، فنِ توانی کے قواعد کا لحاظ نہیں رکھا۔

مصطفیٰ صادق الرافعی موسیقی کے اس نظام کے بارے میں یوں رقمطراز ہیں:

”وما هذه الفواصل التي تنتهي بها آيات القرآن إلا صور تامة للأبعاد التي تنتهي بها جمل الموسيقى... وتراها أكثر ما تنتهي بالنون والميم وهما الحرفان الطبيعيان في الموسيقى نفسها، أو بالمد، وهو كذلك طبيعي في القرآن (۶۸)

یہ فواصل جن پر آیات قرآنیہ کا اختتام ہو رہا ہے، ان ابعاد (مقامات و وقف) کی کہ جن پر موسیقی کے جملے مکمل ہو جاتے ہیں، بہترین صورتیں ہیں اور آپ دیکھتے ہیں کہ فواصل قرآنیہ میں سے اکثر نون یا میم پر اختتام پذیر ہوتے ہیں اور انہیں دو حروف یا ان کو لمبا کرنے سے قدرتی موسیقی جنم لیتی ہے اور یہ اسلوب قرآن پاک میں بعینہ جاری ہے۔

سید قطب شہید اپنی معروف کتاب ”التصوير الفنى في القرآن“ میں لکھتے ہیں:

”تغلب قافية النون والميم وقبلهما ياء أو واو على جميع القوافي في سور القرآن“ (۶۹)  
قرآن پاک کی سورتوں میں سب سے زیادہ کثیر الاستعمال قافیہ نون اور میم کا ہے جن سے پہلے یاء یا واو ہوتی ہے۔

قرآنی موسیقی کے اسلوب و نظام پر مزید کلام کرتے ہوئے سید قطب شہید لکھتے ہیں:

☆ قرآن میں پائی جانے والی موسیقی (صوتی ہم آہنگی) کی متعدد انواع و اقسام ہیں۔ قرآنی موسیقی کا انداز و اسلوب سارے قرآن پاک میں یکساں نہیں ہے بلکہ یہ موقع و محل، سیاق و سباق اور ماحول کے ساتھ گہری مطابقت رکھتی ہے اور موقع و محل اور ماحول کے بدل جانے سے اس موسیقی کے اسلوب میں بھی تبدیلی واقع ہو جاتی ہے، نیز یہ مطابقت تعبیر و بیان قرآن کے سلسلہ میں بھی مدد و معاون ثابت ہوتی ہے۔

☆ قرآنی موسیقی میں خصوصی لحاظ و ادھر آیات کے لمبے یا چھوٹے ہونے کا بھی رکھا گیا ہے۔ اس کے ساتھ ساتھ اس بات کا بھی لحاظ رکھا گیا ہے کہ ایک ہی کلمہ کے مختلف حروف اور ایک ہی آیت اور اس کے فاصلہ میں الفاظ کے درمیان نظم و ترتیب کس انداز پر واقع ہوئی ہے۔

اللہ رب العزت نے اہل عرب کے قرآن کے بارے میں فرمایا:

﴿بَلِ افْتَرَاهُ بَلْ هُوَ شَاعِرٌ﴾ (۷۰)

نہیں بلکہ اس (محمد ﷺ) نے اس (قرآن) کو اپنی طرف سے بنالیا ہے (نہیں نہیں) بلکہ یہ (شعر ہے) جو اس شاعر کا نتیجہ طبع ہے۔

﴿وَمَا عَلَّمْنَاهُ الشِّعْرَ وَمَا يَنْبَغِي لَهُ إِنْ هُوَ إِلَّا ذِكْرٌ وَقُرْآنٌ مُّبِينٌ﴾ (۷۱)

اور ہم نے اس (محمد ﷺ) کو شعر گوئی نہیں سکھائی اور نہ وہ اس کو شایاں ہے۔ یہ تو محض نصیحت اور صاف صاف قرآن (پُر از حکمت) ہے۔

قرآن نے بجا فرمایا کہ وہ شعر و شاعری نہیں مگر بات یہ ہے کہ اہل عرب نہ تو پاگل تھے اور نہ ہی شعر کی خصوصیات و اوصاف سے بے گانہ تھے۔ اس لئے جب انہوں نے قرآن کو شعر کہا تو اس کے پیچھے کوئی نہ کوئی وجہ ضرور تھی۔ حقیقت یہ تھی کہ قرآن پاک کی منظر نگاری نے عربوں کی قوتِ متخیلہ پر اور اس کے ساحرانہ اندازِ کلام نے ان کے وجدان پر جادو کا سا اثر ڈالا۔ قرآن کے صوتی حسن و جمال سے ان کے کان مانوس ہو گئے اور اگر وزن و قافیہ سے صرف نظر کر لیں تو یہی شعر کی بنیادی خصوصیات ہیں۔

☆ علاوہ ازیں قرآن پاک نے شعر و نثر دونوں کی خوبیوں کو اپنے اندر سمیٹ لیا۔ قرآن پاک وزن و قافیہ کی پابندیوں سے آزاد ہے اور بایں طور اس میں حریتِ تعبیر اور بیان کا وصف پوری طرح موجود ہے، جس سے شعر عاری ہے۔ اس کے ساتھ ساتھ قرآن نے شعر کی اوصاف میں سے داخلی موسیقی کو اپنے اندر سمو لیا ہے۔ آیات کے اواخر میں پائے جانے والے متقارب فی الوزن الفاظ نے قرآن کو اوزان سے بے نیاز کر دیا ہے، اسی طرح قافیہ نما الفاظ کے ہوتے ہوئے اصل قافیہ کی ضرورت باقی نہ رہی۔ ان تمام صفات سے متصف ہونے کی وجہ سے قرآن پاک نثر اور نظم دونوں کے اوصاف و خوبیوں کا حامل و جامع ہے۔

☆ دورانِ تلاوت قاری محسوس کرتا ہے کہ قرآن پاک میں صوتی حسن اور ہم آہنگی پائی جاتی ہے اور اس کا اظہار عموماً ایسی مختصر سورتوں اور آیات میں ہوتا ہے کہ جہاں فواصلِ آیات قریب قریب ہوتے ہیں یا ایسے مقامات پر ہوتا ہے کہ جہاں کسی واقعہ کی تصویر تعین مقصود ہوتی ہے۔ لمبی سورتوں میں کسی حد تک یہ ہم آہنگی خفاء میں چلی جاتی ہے، یہاں تک کہ تشریحی احکامات پر مشتمل آیات گویا اس صوتی حسن سے بالکل خالی ہوتی ہیں۔ مثال کے طور پر سورۃ البقرہ کی مندرجہ ذیل آیات ملاحظہ فرمائیں:

﴿وَالنَّحْمُ إِذَا هَوَىٰ مَا ضَلَّ صَاحِبُكُمْ وَمَا غَوَىٰ وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ  
عَلَّمَهُ شَدِيدُ الْقُوَىٰ ذُو مِرَّةٍ فَاسْتَوَىٰ وَهُوَ بِالْأُفُقِ الْأَعْلَىٰ ثُمَّ دَنَا فَتَدَلَّىٰ فَكَانَ قَابَ قَوْسَيْنِ أَوْ  
أَدْنَىٰ فَأَوْحَىٰ إِلَىٰ عَبْدِهِ مَا أَوْحَىٰ مَا كَذَبَ الْفُؤَادُ مَا رَأَىٰ أَفَتَضُرُّونَهُ عَلَىٰ مَا بَرَأَىٰ وَقَلَدَرَأَهُ نَزْلَةً  
أُخْرَىٰ عِنْدَ سِدْرَةِ الْمُنْتَهَىٰ عِنْدَهَا جَنَّةُ الْمَأْوَىٰ إِذْ يَغْشَى السِّدْرَةَ مَا يَغْشَىٰ مَا زَاغَ الْبَصَرُ وَمَا  
طَغَىٰ لَقَدْ رَأَىٰ مِنْ آيَاتِ رَبِّهِ الْكُبْرَىٰ أَفَرَأَىٰ يَتُمَّ اللَّتَّ وَالْعُزَّىٰ وَمَنْوَةَ الثَّالِثَةَ الْأُخْرَىٰ أَلَمْ يَكُنْ الذِّكْرُ وَلَهُ



الْأُنثَىٰ تِلْكَ إِذَا قَسَمَةٌ ضَيْزَىٰ ﴿ ۷۲ ﴾

مذکورہ بالا آیات کے فواصل وزن میں تقریباً برابر ہیں مگر انکا وزن، عربی اشعار کے وزن سے مختلف ہے۔ حرف القافیہ بھی سب آیات میں ایک ہی ہے۔ وزن وقافیہ کے متحد ہونے کی وجہ سے ان آیات میں موسیقی جیسی ہم آہنگی پیدا ہوگئی ہے، چونکہ مذکورہ آیات چھوٹی چھوٹی ہیں، اس لئے ان میں موسیقی کی دھن بھی چھوٹی ہے۔ سب آیات میں صوتی انداز و اسلوب ایک ہی ہے، اس لئے سب آیات ہم آہنگ اور متحد ہیں۔

قرآنی موسیقی میں مذکورہ بالا تمام امور کو قصداً ملحوظ رکھا گیا ہے اور آیات کے بعض فواصل سے تو صاف نظر آتا ہے کہ ان میں ہم آہنگی ارادی طور پر ملحوظ رکھی گئی ہے، مثلاً آیت ﴿اَفَرَأَيْتُمُ اللَّاتَ وَالْعُزَّىٰ وَمَنْوَةَ الثَّالِثَةَ الْاٰخِرَىٰ﴾ اگر یوں ہوتی: ﴿اَفَرَأَيْتُمُ اللَّاتَ وَالْعُزَّىٰ وَمَنْوَةَ الثَّالِثَةَ﴾ تو ﴿الْاٰخِرَىٰ﴾ کے فاصلہ کی عدم موجودگی کی وجہ سے قافیہ میں فرق پڑ جاتا اور دھن باقی نہ رہتی۔

اسی طرح یہ آیت ﴿الکم الذکر وله الأنثی، تلك إذا قسمة ضیزی﴾ اگر یوں ہوتی: ﴿الکم الذکر وله الأنثی تِلْكَ إِذَا قَسَمَةٌ ضَيْزَىٰ﴾ تو وہ صحیح ہم آہنگی برقرار نہ رہتی جو لفظ ﴿إِذَا﴾ کی وجہ سے پیدا ہوئی ہے۔

یہاں یہ بات نہیں کہی جاسکتی کہ ﴿الْاٰخِرَىٰ﴾ اور ﴿إِذَا﴾ کے الفاظ کو محض عبارت آرائی اور فقط وزن وقافیہ کی رعایت کی خاطر زائد طور پر لایا گیا ہے، اس لئے کہ یہ الفاظ زائد نہیں بلکہ سیاق کلام کے بعض خصوصی نکات کیلئے ان کو لایا گیا ہے۔ یہ قرآن کریم کی ایک فنی خصوصیت ہے کہ کسی لفظ کو ایک خاص معنی و مفہوم کی ادائیگی کیلئے لایا جائے اور اس کے ساتھ ساتھ اس کے ذریعہ سے قرآن پاک کے صوتی حسن و جمال میں بھی اضافہ ہو جائے ﴿ ۷۳ ﴾۔

☆ مذکورہ نکتہ کی وضاحت کرتے ہوئے علامہ محمد الصادق عربون رقمطراز ہیں:

”فآیات الأحكام والتشريع يغلب عليها الطول والبعد عن السجع ورنين الفواصل، ويكثر ذلك في السور المدنية فسورة البقرة أطول سور القرآن وأعظمها احتمالاً على الأحكام التشريعية، لا تكاد ترى فيها سجعاً أو فقراً قريبة الفواصل... أما غير آيات الأحكام والتشريع فليس ثمة ما يمنع فيها من السجع والتقسيم ورنين الفواصل، وربما زادها ذلك جمالاً وحلاوة في السمع على ما نراه في كثير من سور القرآن،، ﴿ ۷۴ ﴾

آیات احکام و تشریح میں طوالت اور تج و فواصل کے ترنم سے دوری غالب نظر آتی ہے اور یہ صورت حال مدنی سورتوں میں کثیر ہے جیسا کہ سورۃ بقرۃ قرآن پاک کی سب سے طویل سورۃ ہے اور اس کے ساتھ ساتھ اس میں دیگر سورتوں کی نسبت احکام تشریحیہ زیادہ ہیں، آپ اس میں سجع اور قریب الفواصل فقرے نہیں دیکھتے... جہاں تک آیات احکام و تشریح کے علاوہ آیات کا تعلق ہے، اُن میں سجع اور فواصل کے ترنم سے کوئی چیز مانع نہیں ہے اور یہی صورت حال خویشواری اور شیرینی سماعت کی طرف لے جاتی ہے جو کہ ہمیں قرآن پاک کی اکثر سورتوں میں نظر آتی ہے۔

## خلاصہ کلام:

”تائلین سجع“ اور ”عدم تائلین سجع“ کے مذاہب اور دلائل و براہین کا تفصیلی مطالعہ کرنے سے درج ذیل نتائج سامنے آتے ہیں:

☆ تائلین و رد و سجع فی القرآن اور منکرین سجع کا اختلاف دراصل اختلاف لفظی سے بڑھ کر نہیں ہے کیونکہ جس سجع کے قرآن میں ورود کی منکرین لگی کرتے ہیں، وہ ”سجع مذموم“ ہے اور اس سجع مذموم کے قرآن میں ورود کے تو تائلین سجع بھی قابل نہیں۔ اسی بات کی تائید علامہ محمد الصادق عرجون کی درج ذیل عبارت سے ہوتی ہے۔

”والظاہر أن المسئلة نشأت من اختلاف منهج المتكلمين مع منهج الأدباء والبلاغيين وهو اختلاف تعبير وليس اختلاف جوهر في حقيقة علمية أو قضية فنية، فالمتكلمون لا ينكرون أن في القرآن فقرأ وأيات متوازنة مقفاة غير موزونة بأوزان الشعر، يسمونها فواصل وآيات، ولا يسمونها سجعاً وازدواجاً، والبلاغيون والأدباء لا يتوقفون في تسمية تلك الفقر سجعاً، والجميع متفقون على أن هذه الفقر مما كان اللفظ فيها تابعاً للمعنى موجود في القرآن، فالخلاف - كما يقول علمائنا - لفظي، (۷۵)

یہ بات ظاہر ہے کہ اس مسئلے نے متکلمین اور ادباء و بلغاء کے مناہج کے اختلاف سے جنم لیا ہے اور یہ محض تعبیر کا اختلاف ہے اور کوئی خالص علمی اور فنی اختلاف نہیں ہے۔ متکلمین اس بات کا انکار نہیں کرتے کہ قرآن پاک میں مقفی جملے اور ہم وزن آیات موجود ہیں، جن کا وزن، وزن شعری کی طرح نہیں ہے۔ متکلمین ان کو فاصلہ اور آیت کا نام دیتے ہیں، اور انہیں سجع اور ازدواج کے نام سے موسوم نہیں کرتے۔ اس کے برخلاف ادباء و بلغاء ان سجع اور موزون فقرات کو سجع کا نام دینے میں کوئی توقف نہیں کرتے۔ الغرض تمام حضرات اس بات پر متفق ہیں کہ یہ فقرے اس صنف کلام سے تعلق رکھتے ہیں کہ جس میں لفظ معنی کے تابع ہوتا ہے اور یہ صنف قرآن پاک میں پائی جاتی ہے لہذا یہ اختلاف محض اختلاف لفظی ہے۔

☆ مذکورہ بالا دلائل کو سامنے رکھتے ہوئے یہ بات واضح ہو جاتی ہے کہ منکرین و رد و سجع فی القرآن کا قرآن پاک سے سجع کی مطلقاً نفی کر دینا درست نہیں کیونکہ سجع کا صحیح مصداق ”سجع محمود“ ہے، جس کا وجود قرآن پاک سے ثابت ہے۔

☆ قرآن پاک کے مقفی وغیر موزون اواخر آیات کے لئے ”سجع“ کی بجائے ”فاصلہ“ کی اصطلاح استعمال کرنا قرین قیاس ہے تاکہ کلام ازلی وابدی کی کلام حادث کے ساتھ لفظی مناسبت سے بھی اجتناب ہو سکے۔

☆ قرآنی آیات کے مقفی وغیر موزون اواخر آیات کیلئے ”فاصلہ“ کی اصطلاح کے ساتھ ساتھ ”سجع“ کی اصطلاح استعمال کی جائے یا نہ کی جائے، بہر حال اس کی وجہ سے قرآن پاک کی موسیقیت اور ترنم پر کوئی اثر مرتب نہیں ہوتا۔

☆ قرآن پاک کی موسیقیت ایک مخصوص اور مستقل نظام کے تابع ہے جو کہ نظام شعری اور نثری قواعد کا پابند نہیں نیز یہ نظام نثر اور نظم دونوں کے اوصاف و خوبیوں کا حامل و جامع ہے۔



## حواشی وحوالہ جات

- ۱- ابن منظور افریقی، جمال الدین محمد بن محمد مكرم، لسان العرب، تحقیق علی شیری، دار احیاء التراث العربی، لبنان، الطبعة الاولى، ۱۹۸۸ء، ۶/۹، ۱۸۰، ۱۷۹
- ۲- الازدی، ابوبکر محمد بن الحسن، جمهرة اللغة، تحقیق رمزی منیر بعلبکی، دارالعلم للملایین، بیروت، لبنان، ۱۹۸۷ء، ۱/۳۷۲
3. Edward William Lane, An Arabic-English Lexicon, Asian Educational Services, Dehli, India, 2003, 4/1309
- ۳- ابن سنان الخفاجی، عبداللہ بن محمد، ابوجمہ، سر الفصاحة، دارالکتب العلمیة، بیروت، لبنان، ۱۹۸۲ء، ص ۱۷۱
- ۵- ابن الاثیر، ضیاء الدین، المثل السائر فی ادب الکاتب والشاعر، تحقیق محمد محی الدین عبدالحمید، المكتبة العصرية للطباعة والنشر، بیروت، لبنان، ۱۹۹۵ء، ۱/۱۹۵
- ۶- الخطیب القزوينی، محمد بن عبدالرحمان، جلال الدین، تلخیص المقترح، مکتبہ شریکة علمیة، ملتان، پاکستان، ص ۱۰۴؛ الخطیب القزوينی، محمد بن عبدالرحمان، جلال الدین، الايضاح فی علوم البلاغة، تحقیق بیچ غزاوی، دار احیاء العلوم، بیروت، لبنان، الطبعة الرابعة، ۱۹۹۸ء، ص ۳۶۲
- ۷- یحییٰ بن حمزہ، العلوی، الہیسی، الامام، کتاب الطراز المتضمن لاسرار البلاغة وعلوم حقائق الاعجاز، دارالکتب العلمیة، بیروت، لبنان، ص ۱۸/۳
- ۸- جمهرة اللغة، ۱/۳۷۲
- ۹- الباقلائی، محمد بن الطیب، ابوبکر، اعجاز القرآن، تحقیق سید احمد صقر، دار المعارف، مصر، الطبعة الثالثة، ۱۹۵۴ء، ص ۵۸؛ الزرکشی، محمد، بدر الدین، البرهان فی علوم القرآن، تحقیق مصطفی عبدالقادر عطا، دار الفکر، لبنان، الطبعة الاولى، ۱۹۸۸ء، ۱/۸۶
- ۱۰- السیوطی، عبدالرحمان، جلال الدین، اتمام الدرر لقرء النقایة، تحقیق الشیخ ابراهیم الحوز، دارالکتب العلمیة، بیروت، لبنان، ۱۹۸۵ء، ص ۱۴۴
- ۱۱- محمد الحسناوی، الفاصلة فی القرآن، المکتب الاسلامی، بیروت، لبنان، الطبعة الثانية، ۱۹۸۶ء، ص ۱۰۱-۱۰۳
- ۱۲- تلخیص المقترح، ص ۱۰۵؛ الايضاح فی علوم البلاغة، ص ۳۶۴
- ۱۳- الفاصلة فی القرآن، ص ۱۰۱-۱۰۳
- ۱۴- مسلم بن الحجاج، القشیری، صحیح مسلم، تحقیق محمد فواد عبدالباقی، کتاب القسامة والحارین والقصاص والديات، باب دية الجنین، دار احیاء التراث العربی، بیروت، لبنان، ص ۳/۱۳۰۹
- ۱۵- ابن حجر العسقلانی، احمد بن علی، فتح الباری شرح صحیح البخاری، تحقیق محبت الدین الخطیب، قوله باب قول اللہ تعالیٰ: ونضع الموازين القسط، دارالمعرفة، بیروت، لبنان، ص ۱۳/۵۴۰
- ۱۶- الھندی، علی بن حسام، علاء الدین، کنز العمال، تحقیق محمود عمر الدمیاطی، باب تتممة الدیات، دارالکتب العلمیة، بیروت، لبنان، ۱۹۹۸ء، ۱۵/۵۳
- ۱۷- ابن حبان، محمد، ابوجاتم، الہستی، صحیح ابن حبان، تحقیق شعیب الارناؤوط، مؤسنة الرسالة، بیروت، لبنان، الطبعة الثانية، ۱۹۹۳ء، ۱۳/۳۷۵
- ۱۸- البخاری، محمد بن اسماعیل، صحیح البخاری، تحقیق مصطفیٰ دیب البغا، دار ابن کثیر الیمامة، بیروت، لبنان، الطبعة الثالثة، ۱۹۸۷ء، ۵/۲۳۳۴
- ۱۹- صحیح ابن حبان، باب ذکر الزجر عن اکتثار المرء السج فی الدعاء، ۳/۲۵۸
- ۲۰- الرماني، علی بن عیسیٰ، ابوالحسن، التکت فی اعجاز القرآن (ثلاث رسائل فی اعجاز القرآن) تحقیق محمد خلف اللہ، الدكتور محمد زطلول، دار المعارف، مصر، الطبعة الثانية، ۱۹۶۸ء، ص ۹۷

- ٢١۔ اعجاز القرآن، ص ٥٩
- ٢٢۔ ایضاً، ص ٦٠
- ٢٣۔ سورۃ طہ، ٤٠:٢٠
- ٢٤۔ سورۃ القصص، ٣٣:٢٨
- ٢٥۔ سورۃ حم السجدة، ٣:٣١
- ٢٦۔ ابن حجر، الحوی خزائن الادب وغایة الارب، تحقیق عصام شقیو، دار و مکتبۃ اھلال، بیروت، لبنان، ١٩٨٤ء، ٢/٣١١
- ٢٧۔ تلخیص المفتاح، ص ١٠٥؛ الايضاح فی علوم البلاغة، ص ٣٦٣
- ٢٨۔ انتقازانی، سعد الدین، مختصر المعانی، المیزان، لاہور، پاکستان، ص ٣١٣؛ انتقازانی، سعد الدین، المطول، المطبع الحبیبانی، دہلی، ص ٣٠
- ٢٩۔ انتقازانی، سعد الدین، مختصر المعانی، المیزان، لاہور، پاکستان، ص ٣١٣؛ انتقازانی، سعد الدین، المطول، المطبع الحبیبانی، دہلی، ص ٣٠
- ٣٠۔ انتقازانی، سعد الدین، مختصر المعانی، المیزان، لاہور، پاکستان، ص ٣١٣؛ انتقازانی، سعد الدین، المطول، المطبع الحبیبانی، دہلی، ص ٣٠
- ٣١۔ الفاصلة فی القرآن، ص ١٠١-١٠٣
- ٣٢۔ عبد الکریم، الخطیب، اعجاز القرآن، دار الفکر العربی، مصر، الطبعة الاولى، ١٩٦٣ء، ص ٢١٦، ١٢٠٨
- ٣٣۔ فتحی، عبدالقادر فرید، الدكتور فنون البلاغة بین القرآن وکلام العرب، و مکتبۃ المنهضة، قاہرہ، الطبعة الثانية، ١٩٨٣ء، ص ٣٣
- ٣٤۔ فؤاد علی رضا، الدكتور، من علوم القرآن، دار اقرء، بیروت، لبنان، الطبعة الثانية، ١٩٨٣ء، ص ١٣٢
- ٣٥۔ ماخوذ از سر الفصاحة، ص ١٤٢، ١٤٣؛ مقدمہ اعجاز القرآن، ص ٤٥
- ٣٦۔ سورة الطور، ١٠١:١-١٠٢
- ٣٧۔ سورة الاعلیٰ، ١٠١:١-١٠٢
- ٣٨۔ سورة المدثر، ١٠١:١-١٠٢
- ٣٩۔ سورة الضحیٰ، ١٠١:١-١٠٢
- ٤٠۔ سورة الفرقان، ١١:٢٥-١١:٣١
- ٤١۔ الحاکم، محمد بن عبد اللہ، نیشاپوری، المستدرک علی الصحیحین، تحقیق مصطفیٰ عبدالقادر عطا، دار الکتب العلمیة، بیروت، لبنان، ١٩٩٠ء، ٣/١٣
- ٤٢۔ الترمذی، محمد بن عیسیٰ، ابو عیسیٰ، الامام، سنن الترمذی، تحقیق احمد محمد شاکر، باب ماجاء فی الصلاة علی البیت، دار احیاء التراث العربی، بیروت، لبنان، ص ٢/١٥٣
- ٤٣۔ ابو نعیم، احمد بن عبد اللہ، الحافظ، الاصحبا فی حلیة الاولیاء، باب علی ابن ابی طالب، دار الکتب العربی، بیروت، لبنان، ١٣٠٥ھ، ١/٨
- ٤٤۔ سر الفصاحة، ص ٨٤٣
- ٤٥۔ السیوطی، عبدالرحمان، جلال الدین، الاتقان فی علوم القرآن، تحقیق استاذ محمد سکر، استاذ مصطفیٰ القصاص، مکتبۃ المعارف، ریاض، السعودیة، الطبعة الثانية، ١٩٩٦ء، ٢/٢٤٢
- ٤٦۔ محوله بالا
- ٤٧۔ ابو هلال العسکری، الحسن بن عبد اللہ، الصنائع الحسین، الکتابۃ والشعر، الباب الثامن فی ذکر اللجج والازدواج، تحقیق علی محمد البجاوی، المکتبۃ العصریة، بیروت، لبنان، ١٩٨٦ء، ص ٢٦٠
- ٤٨۔ الجاحظ، عمرو بن بحر، ابو عثمان، البیان والتبيين، تحقیق فوزی عطوی، دار صعب، بیروت، لبنان، ص ١/١٥٣، ١٥٢
- ٤٩۔ البشیر السائر، القسم الثاني الالفاظ المركبة، ١/١٩٥
- ٥٠۔ ایضاً، ١/١٩٤
- ٥١۔ ابن القیم الجوزی، محمد بن ابی بکر، بشر الدین، الفوائد المشوق الی علوم القرآن و علم البیان، دار الکتب العلمیة، بیروت، لبنان، ص ٢٢٨
- ٥٢۔ اعجاز القرآن لعبد الکریم الخطیب، ص ٢١٠، ٢٠٩
- ٥٣۔ من علوم القرآن، ص ١٣٢
- ٥٤۔ خزائن الادب وغایة الارب، ٢/٣١٣



- ۵۵۔ سورۃ الضحیٰ ۱:۹۳-۳
- ۵۶۔ ایضاً، ۳:۹۳
- ۵۷۔ سورۃ الدهر ۶:۱۵
- ۵۸۔ خزائنہ الادب و دعاۃ الارب، ۲/۲۱۳
- ۵۹۔ صحیح البخاری، کتاب الانبیاء، باب یزفون، ۳/۱۲۳۳
- ۶۰۔ ایضاً، کتاب الرقاق، باب ماجاء فی الصحیح والفراغ، ۵/۲۳۵۷
- ۶۱۔ النسائی، احمد بن شعیب، الامام، سنن النسائی الکبریٰ، تحقیق عبد الغفار سلیمان البنداری، سید کروی حسن، غزوة التزک والحسبہ، دار الکتب العلمیہ، بیروت، لبنان، ۱۹۹۱ء، ۳/۲۸
- ۶۲۔ الملش السائر، ۱/۱۹۸، ۱۹۷؛ کتاب الطراز، ۳/۲۳، ۲۲
- ۶۳۔ مختصر المعانی، ص ۳۱۴
- ۶۴۔ سر الفصاحۃ، ص ۱۷۴
- ۶۵۔ سر الفصاحۃ، ص ۱۷۴
- ۶۶۔ الملش السائر، ۱/۱۹۹
- ۶۷۔ شاہ ولی اللہ، الشیخ احمد، دہلوی، الفوز الکبیر فی اصول التفسیر، قدیمی کتب خانہ، کراچی، پاکستان، سن ۶۵
- ۶۸۔ الرافعی، مصطفیٰ صادق، اعجاز القرآن والبلاغۃ النبویہ، دار الکتب العربی، بیروت، لبنان، الطبعة الثانیہ، سن ۲۱۷
- ۶۹۔ سید قطب، التصویر الفنی فی القرآن، دار الاضواء، قم، ایران، ۱۳۶۳ھ، ص ۸۴
- ۷۰۔ سورۃ الانبیاء ۲۱:۵
- ۷۱۔ سورۃ لیس ۳۶:۶۹
- ۷۲۔ سورۃ النجم ۵۳:۲۱-۲۲
- ۷۳۔ التصویر الفنی فی القرآن، ص ۷۹-۸۱
- ۷۴۔ محمد الصادق، عرجون، القرآن العظیم ہدایۃ و اعجازہ فی اقوال المفسرین، مکتبۃ الکلیات الازہریہ، مصر، ۱۹۶۶ء، ص ۱۷۵، ۱۷۶
- ۷۵۔ ایضاً، ص ۱۷۸

